11465-ماجزام كي بي نمازاداكرنا

سوال

کیا کرسی پر ہیٹھ کرامامت کروانے والے شخص کے پیچیے نمازاداکرنا جائز ہے؟ میرامقصدیہ ہے کہ وہ درج ذیل صور توں میں نماز پڑھا تا ہے:

کھڑتے ہوکر تکبیر تحریمہ کھے اور قیام بھی کھڑتے ہوکر کرنے اور پھر رکوع کرنے کے بعد کرسی پر بیٹھ جائے اور جھک کر سجدہ کرے ، اور پھر کرسی پر ہی جلسہ استراحت کرنے کے بعد دوسر ا سجدہ بھی کرسی پر بیٹھے ہوئے ہی کرہے اور پھر دوسری رکعت کے لیے تکبیر کھے .

اورکیا اس کے پیچھے (اس حالت میں نمازاداکررہا ہو) اقتداکرنے والوں کا اجرو ثواب ضائع ہوجائیگا، حالانکہ وہ مکمل نمازساری حرکات کے ساتھ (طبعی صورت میں نماز)اداکرتے ہیں ؟

پسندیده جواب

سوال میں مذکورہ صورت میں امام کے لیے لوگوں کی امامت کروانا جائز ہے ، جیسا کہ اس کے لیے بیٹھ کرنماز کی امامت کروانا جائز ہے ، امام البوحنیفہ ، امام شافعی ، امام احدر حمهم الله کا مسلک یہی ہے .

اس کے پیچیے نمازادا کرنے والے مقتدیوں کی حالت امام کی حالت میں مختلف ہوگی.

پېلى جالت :

اگرامام بیٹھ کرنماز کی ابتدا کرتا ہے تواس کی اقتدامیں نمازادا کرنے والے بھی بیٹھ کرنمازادا کرینگے.

پہلی حالت کے دلائل:

1-ام المومنین عائشہ رصنی اللہ تعالی عنها بیان کرتی ہیں کہ رسول کریم صلی اللہ علیہ وسلم نے بیماری کی حالت میں ان کے گھر میں نماز پڑھی توبیٹے کر نمازادا کی اوران کے پیچھے لوگوں نے کھڑے ہوکر نمازادا کرنا شروع کی تورسول کریم صلی اللہ علیہ وسلم نے فرمایا :

"یقیناامام اس لیے بنایا گیا ہے کہ اس کی اقدا کی جائے ، چانچہ جب وہ رکوع کرہے توتم رکوع کرو، اور جب وہ سر اٹھائے توتم اٹھاؤ، اور جب وہ بیٹھ کر نمازادا کرو"

صحيح بخاري كتاب الاذان (657).

2—انس بن مالک رصنی اللّه تعالی عنه بیان کرتے ہیں کہ رسول کریم صلی اللّه علیہ وسلم گھڑ سواری کی تو گھوڑ سے سے گر گئے اور آپ کا دایاں پہلوزخمی ہو گیا چنانچہ رسول کریم صلی اللّه علیہ وسلم وسلم نے نماز پیٹھ کر پڑھائی اور ہم نے ان کے پیچھے بیٹھ کرنمازاداکی ، جب رسول کریم صلی اللّه علیہ وسلم نماز سے فارغ ہوئے فرمانے لگے :

"یقینا امام اقتدا کرنے کے لیے بنایا گیاہے، چانچ جب وہ ہیٹھ کرنمازا داکر ہے توتم بھی ہیٹھ کرنمازا داکرو، اور جب وہ رکوع کرسے توتم رکوع کرواور جب سراٹھائے توتم اٹھاؤ، اور جب سمع اللّٰد لمن حدہ کھے توتم ربنا ولک الحد کمو، اور جب وہ بیٹھ کرنمازا داکر ہے توتم سب بھی ہیٹھ کرنمازا داکرو"

صحح بخاري كتاب الاذان حديث نمبر (648).

دوسری حالت:

جب امام کھڑے ہوکر نماز شروع کرہے اور دوران نمازاسے کوئی مشکل پیش آ جائے جس سے وہ قیام کرنے سے عاجز ہوجائے تواس کے پیچیے نمازاداکرنے والے کھڑے ہوکر نماز مکمل کرینگے .

اس حالت کی دلیل یہ ہے کہ:

عائشه رضى الله تعالى عنها بيان كرتى مين كه:

"رسول کریم صلی اللہ علیہ وسلم بیماری کی بنا پر کمزور ہو گئے اور فرمانے لگے کیالوگوں نے نمازادا کرلی ہے تو ہم نے نفی میں جواب دیا، چنانچہر رسول کریم صلی اللہ علیہ وسلم نے فرمایا: میرے لیے برتن میں پانی رکھو.

عائشہ رضی اللہ تعالی عنہا بیان کرتی ہیں انہوں نے غسل کیا اور جانے کے لیے اٹھے تو بے ہوش ہو گئے ، پھر کچھ دیر بعد ہوش آیا توفر مانے لگے کیالوگوں نے نمازا داکرلی ہے ؟

ہم نے عرض کیا نہیں اسے اللہ تعالی کے رسول صلی اللہ علیہ وسلم وہ تو آپ کا انتظار کررہے ہیں ، انہوں نے فرمایا : میرسے لیے برتن میں پافی رکھو، عائشہ رضی اللہ تعالی عنها بیان کرتی ہیں انہوں نے بیٹھ کرغسل کیا پھر جانے کے لیے اٹھے تو بے ہوشی طاری ہوگئی ، پھر کچھ دیر بعد ہوش میں آئے تو کھنے لگے :

کیالوگوں نے نمازاداکرلی ہے ؟ توہم نے عرض کیا نہیں اسے اللہ تعالی کے رسول صلی اللہ علیہ وسلم وہ تو آپ کا انتظار کر رہے ہیں، رسول کریم صلی اللہ علیہ وسلم نے فرمایا : میر سے لیے برتن میں پانی رکھو، چنانچیا نہوں نے بیٹھ کر غسل کیااور پھر جانے کے لیے اٹھے تو غشی طاری ہوگئی پھرافاقہ ہوا توفرمانے لگے :

کیالوگوں نے نمازاداکرلی ہے ؟ توہم نے عرض کیانہیں اے اللہ تعالی کے رسول صلی اللہ علیہ وسلم لوگ تومسجد میں بیٹے عشاء کی نمازاداکرنے کے لیے نبی کاانتظار کررہے ہیں ، چنانچہ رسول کریم صلی اللہ علیہ وسلم نے ابو بحررضی اللہ تعالی عنہ کی طرف پیغام بھیجا کہ وہ لوگوں کونماز پڑھائیں .

چنانچہ پیغام لانے والا شخص آیا اور کسے لگا: رسول کریم صلی اللہ علیہ وسلم آپ کونماز پڑھانے کا حکم دے رہے ہیں، توابو بحررضی اللہ تعالی بہت ہی رقیق القلب شخص تھے کہنے لگے:

اے عمر آپ لوگوں کونماز پڑھائیں تو عمر رضی اللہ تعالی عنہ نے انہیں کہا: اے ابو بحر آپ اس کے زیادہ حقدار ہیں چنانچہ ابو بحر رضی اللہ تعالی عنہ نے لوگوں کوان ایام میں نماز پڑھائی،
پھر نبی کریم صلی اللہ علیہ وسلم کو کچھ افاقہ ہوا اور آپ نے حالت بہتر پائی تو دو آدمیوں کے درمیان ظہر کی نماز کے لیے نبکے جن میں سے ایک عباس رضی اللہ تعالی عنہ تھے، اور ابو بحر رضی اللہ تعالی عنہ نے نبی کریم صلی اللہ تعالی عنہ نبی کریم صلی اللہ علیہ وسلم کو دیکھا تو پیچے بٹنا چاہا، چنانچہ نبی کریم صلی اللہ علیہ وسلم نے انہیں اشارہ کیا کہ وہ پیچے مت ہیں ہیں کریم صلی اللہ علیہ وسلم نے انہیں اشارہ کیا کہ وہ پیچے مت ہیں.

نبی کریم صلی الٹدعلیہ وسلم نے فرمایا :مجھے اس کے پہلومیں بٹھا دو توان دو نوں نے ابو بحررضی الٹد تعالی عنہ کے پہلومیں نبی کریم صلی الٹدعلیہ وسلم کو بٹھا دیا .

راوی کہتے ہیں: توابو بحررضی اللہ تعالی عنه نماز پڑھارہے تھے اور نبی کریم صلی اللہ علیہ وسلم کی اقتدا کررہے اور لوگ ابو بحررضی اللہ تعالی عنه کی اقتدا کررہے تھے، اور نبی کریم صلی اللہ علیہ وسلم بیٹھے ہوئے تھے "

صحیح بخاری کتاب الاذان حدیث نمبر (655).

حدیث سے استدلال یہ ہے کہ:

ابو بحررضی الند تعالی نے نماز شروع کی تووہ کھڑے ہو کرنماز پڑھارہے تھے، پھر نبی کریم صلی الندعلیہ وسلم تشریف لے آئے اور بیٹھ کروہیں سے نماز پڑھانی شروع کی جہاں ابو بحررضی الند تعالی نے چھوڑی تھی، اور صحابہ کرام رضی الند تعالی عنهم ان کے پیچھے کھڑے ہو کر نمازادا کررہے تھے، جواس بات کی دلیل ہے کہ اگرامام نے نماز کھڑے ہوکر شروع کی ہواور دوران نمازاسے کوئی مشکل پیش ہم جائے جس کی بنا پروہ کھڑا ہونے سے عاجز ہو تو مقندی اس کے پیچھے کھڑے ہوکر ہی نمازادا کریں گے۔

اس سے نماز میں کوئی نقص پیدا نہیں ہوتا ، اوران شاء اللہ نہ ہی برکت ضائع ہوتی ہے .

والتدتعالى اعلم

كتاب احكام الامامة والائتمام في الصلاة للمنيف كامطالعه كرين (112–116).

اور صحیح بخاری کی نشرح فتح الباری بھی دیکھیں : (174/2).

والتداعكم .